

सार समाचार

किराना दुकान में दीवार तोड़कर चोरी



सिरोंज, देशबन्धु। शनिवार रात 1 बजे के बाद किराना दुकान की दीवार फोड़कर चोर दुकान में दाखिल हुआ और नकदी व राजश्री गुटखा के पाउच चुरा ले गया। घटना दुकान में लगे सीसी टीवी में कैद हो गई है। रोल पूरा चौराहे पर राजकुमार साहू की भविष्य किराना स्टोर नाम से किराना दुकान है। शनिवार रात 1 बजे बाद दुकान के पीछे की दीवार फोड़कर चोर इसमें घुस गया। राजकुमार के अनुसार करीब 40 हजार रुपए और चिखर व दो पीपे भरकर राजश्री गुटखा के पाउच चोरी हो गए हैं, कुल मिलाकर लगभग 50 हजार रुपए का नुकसान हुआ है। दुकान के पीछे तरफ खाली खेत व सीढ़िया बनी हुई हैं। सीढ़ियों पर बैठकर चोर ने दुकान की पीछे की दीवार को इटे निकाल कर डेढ़ बाई डेढ़ फीट की जगह बना ली, फिर पहले पैर इस जगह से दुकान के अंदर डाल दिए और धीरे धीरे दुकान के भीतर कूद गया घ यह घटना दुकान में लगे सीसी टीवी में कैद हो गई हैं। पुलिस ने मौके पर पहुंचकर छान बीन की ओर दूकानदार को सीसी टीवी रिकार्डिंग लेकर थाने आकर रिपोर्ट लिखाने बोला।

हजरात्रा से वापस लौटने पर किया स्वागत



आष्टा, देशबन्धु। हज का मुकद्दस सफर पूरा कर हाजियों ने वापस लौटना शुरू कर दिया है। मुस्लिम धर्मावलम्बी जिले हिज्जा महिने में हज यात्रा पर जाते हैं, जो कि वर्ष में एक बार होती है। नगर से भी बड़ी संख्या में लोग हज यात्रा पर गए थे, जो कि हज यात्रा पूरी कर वापस लौट रहे हैं। इसी क्रम में काजीपुर निवासी शेख अशवाक हज यात्रा से वापस लौटे। उनके वापस लौटने पर मोहल्लेवासियों ने हर्ष व्यक्त किया एवं मिठाई खिलाकर, माला पहना कर सम्मान किया। इस मौके पर जहूर मंसूरी, इसराईल मंसूरी, मोहम्मद सादिक, इम्तियाज, मुन्ताक, सउद एवं शकील शामिल रहे।

भागवत कथा आज से

सिरोंज, देशबन्धु। श्री राधा रमण लाल जू सेवा समिति के तत्वाधान में स्थानीय अनंत श्री गार्डन कुरवाई रोड पर सात दिवसीय भागवत कथा का आयोजन किया जा रहा है। आज प्रातः 10 बजे हनुमान मंदिर से गार्डन तक कलश यात्रा निकाली जावेगी व दोपहर 1 बजे से शाम 5 बजे तक बाल विदुषी विष्णु प्रिया अविजी कथा व्यास के रूप में कथा कहेंगी। कथा विश्राम हवन एवं पूर्णाहुति आगामी 29 जून को संपन्न होगी।

27 को निकलेगी जगन्नाथ रथयात्रा, समिति का किया स्वागत



आष्टा, देशबन्धु। जिले की सांस्कृतिक विरासत में भगवान जगन्नाथ की वार्षिक रथयात्रा भी शुमार है। परमार समाज द्वारा लगभग सात दशक पूर्व पुनर्निर्मित भगवान जगन्नाथ के पुरातन मन्दिर से यह वार्षिक रथयात्रा विगत 65 वर्षों से अनवरत निकाली जाती है। प्रत्येक वर्ष आषाढ़ शुक्ल दूज को निकलने वाली रथयात्रा में परमार समाज सहित सभी वर्ग के श्रद्धालु उत्साह से शामिल होते हैं।

इस वर्ष यह 27 जून को निकलेगी। इस धार्मिक और सांस्कृतिक आयोजन को भव्य बनाने के लिए व्यापक तैयारी शुरू कर दी गयी है। इसी सिलसिले में रथयात्रा चल समारोह के अध्यक्ष सुरेश परमार गम्बर और समिति के पदाधिकारी पूर्व नपाध्यक्ष कैलाश परमार को निर्मरण सौंपने आष्टा पहुंचे। सुरेश परमार ने बताया कि क्षत्रिय परमार समाज के प्रांतीय अध्यक्ष सूरज प्रसाद परमार और समाज के मंडलोंई चंदरसिंह परमार की अगवाई में रथयात्रा निकाली जाएगी। जिले के सभी नगर और ग्रामीण क्षेत्रों में पोस्टर और पम्पलेट के माध्यम से प्रचार-प्रसार किया जा रहा है। पूर्व नपाध्यक्ष कैलाश परमार ने निमन्त्रणकर्ताओं का स्वागत करते हुए कहा कि धार्मिक परम्पराओं का निर्वहन करना और संस्कृति को बनाए रखने के लिए यह जरूरी है कि हम सभी वर्ग के लोगों को इस आयोजन से जोड़ने का सार्थक प्रयास करें। कैलाश परमार ने अपने कार्यालय में आयोजन समिति के अध्यक्ष सुरेश परमार गम्बर तथा पूर्व जिला पंचायत सदस्य दशरथसिंह पटेल, अर्जुनसिंह परमार आदि का शाल एवम पुष्पमाला से स्वागत किया। श्री परमार ने 27 जून को सीहोर में निकलने वाली भगवान जगन्नाथ की रथयात्रा में सभी श्रद्धालुओं के शामिल होने का आग्रह किया है।

आर्यिका सुदृष्टिमति ने आष्टा से इछावर के लिए किया मंगल विहार



आष्टा, देशबन्धु। इस संसार सहित अपने देश व प्रदेश में सुख-शांति और समृद्धि बनी रहे। धर्म आराधना नित्य कर साधु-संतों का सानिध्य मिलने पर पुण्य अर्जित करें। हमारे लिए गुरु आज्ञा ही सर्वोपरि है, हमारा चातुर्मास कहा होगा, इसका निर्णय हम नहीं हमारे गुरुदेव आचार्य श्रेयांश सागर मुनिराज करते हैं। दुर्लभतम मनुष्य भव प्राप्त हुआ है इसे ऐसे ही नहीं बीताएँ। हमारे भाग्य में जहां का,जितने दिन का आहार पानी लिखा है, उतने दिन हमारा वहां पर विश्राम रहता है।

आष्टा में श्री पार्श्वनाथ दिगंबर जैन दिव्योदय अतिशय तीर्थ क्षेत्र किला मंदिर सहित सभी जिनालयों में भगवान के दर्शन करने से एक अलग ही अनुभूति होती है। उक्त बातें नगर के पार्श्वनाथ दिगंबर जैन दिव्योदय अतिशय तीर्थ क्षेत्र किला मंदिर से इछावर

के लिए मंगल विहार करते हुए आचार्य श्रेयांश सागर मुनिराज जी की परम प्रभाविका शिष्या आर्यिका सुदृष्टि मति माताजी ने ग्राम भंवरा में समाज जनों से कहीं। उन्होंने कहा कि अपने जीवन को सावधानी पूर्वक बिताएं। वाहन चलाते समय सावधानी बरतें और मोबाइल का उपयोग नहीं करें। अतिआवश्यक मोबाइल आने पर वाहन को रोककर एक तरफ वाहन खड़ा करके बात करें। आर्यिका सुदृष्टि मति माताजी ने कहा कि हमेशा ऐसा काम करें जिससे किसी को नुकसान नहीं हो तथा कोई जीव हिंसा न हो। चातुर्मास के दौरान आपको आष्टा में जिन संतों का सानिध्य मिलता है उनकी अच्छी तरह से सेवा कर पुण्य अर्जित करें। भगवान महावीर स्वामी के बताए मार्ग पर चलकर आत्म कल्याण करना चाहिए। आर्यिका सुदृष्टि मति माताजी के द्वारा 23 जून सोमवार को अपने केश लोचन भंवरा में किए जाएंगे। जैन धर्म में साधु-संतों द्वारा अपने हाथों से किया जाने वाला केश लोचन बहुत ही कठोर तपस्या है। जिसे सोमवार 23 जून को ग्राम भंवरा सहित आस-पास के श्रद्धालु अपनी आंखों से देखेंगे।

मनरेगा नियमों का उल्लंघन

सड़क निर्माण में घटिया सामग्री के आरोप, बाहरी मजदूर कर रहे काम

गंजबासौदा, देशबन्धु। जनपद पंचायत क्षेत्र गंजबासौदा के अंतर्गत आने वाली उदयपुर ग्राम पंचायत में निर्माणाधीन आरसीसी सड़क पर घटिया निर्माण के गंभीर आरोप लग रहे हैं। मिली जानकारी के अनुसार सड़क निर्माण में शासकीय मापदंडों का बिल्कुल भी ध्यान नहीं रखा जा रहा है। सड़क निर्माण में सीधे मिट्टी के ऊपर बेस डाला गया है, वो भी केवल दो से ढाई इंच। बेस डालने के लिए भी घटिया स्तर का मिक्स मटेरियल उपयोग किया जा रहा है, जिसमें न तो रेत का उपयोग हुआ है और न ही गिट्टी का। सीमेंट की बात करें तो, बेस के निर्माण में सीमेंट नाममात्र का ही मिलाया गया है। जब मीडिया की टीम मौके पर पहुंची, तो उन्हें न तो वहां वाइब्रेटर मिला और न ही कोई बेस की कटाई करते दिखाई दिया, जो गुणवत्तापूर्ण निर्माण के लिए आवश्यक है। उक्त निर्माण कार्य के दौरान सबसे चौंकाने वाली बात यह सामने आई कि सड़क निर्माण के कार्य में लगे मजदूर कटनी जिले के हैं, जबकि ग्रामीण क्षेत्रों में अधिकांश काम मनरेगा के माध्यम से होता है, जिसमें जाँचकाई थारी ग्राम पंचायत के ही मजदूर काम करते हैं। इस पूरे मामले में जब ग्राम पंचायत के सचिव को फोन लगाया और घटिया निर्माण तथा कटनी के मजदूरों के बारे में पूछा, तो सचिव ने कहा कि गांव के मजदूर काम करने को तैयार नहीं हैं, इसलिए बाहर की लेबर से कार्य कराया जा रहा है। हालाँकि, सचिव



ने घटिया सामग्री और घटिया निर्माण पर यह कहते हुए चुप्पी साध ली कि पूरा कार्य उदयपुर के सरपंच प्रतिनिधि करवा रहे हैं और उनसे बात करने को कहा। **आंगनबाड़ी में रुके हैं मजदूर, किसने दी अनुमति** मीडिया सदस्यों ने जब सड़क निर्माण में लगे मजदूरों से बात की, तो मजदूरों ने बताया कि वे कटनी और दमोह के मूल निवासी हैं और वे सड़क निर्माण के लिए आए हैं। उन्होंने बताया कि वे उदयपुर की ही आंगनबाड़ी में रुके हुए हैं। मजदूरों ने अपने नाम शंकर

लाल कटनी दमोह, सावित्री बाई कटनी, प्रीति बाई कटनी, रोशनी कौल कटनी, लक्ष्मण कौल कटनी ननवारा सहित करीब आधा दर्जन मजदूर बताए। यह अब जांच का विषय है कि आंगनबाड़ी में इन मजदूरों को रुकने का स्थान किसने दिया और किसके कहने से दिया, क्योंकि आंगनबाड़ी तो छोटे बच्चों के लिए होती है। अगर यहां मजदूर निवास कर रहे हैं, तो आंगनबाड़ी कहाँ संचालित हो रही होगी? इस पूरे मामले में उदयपुर के सरपंच और सचिव की मिलीभगत से



एक बड़ी गड़बड़ी सामने आ रही है। **इनका कहना है** हाल ही में मुझे उदयपुर क्षेत्र का प्रभार मिला है। आपके द्वारा उदयपुर में सीसी सड़क के घटिया निर्माण की बात बताई है, मैं सोमवार को ही उदयपुर जाकर सड़क का निरीक्षण व मूल्यांकन करूंगा, उसी के आधार पर आगे की कार्रवाई की जाएगी। **ऋषि शर्मा, उपयंत्री**

कोठरी के स्कूल में मनाया अंतर्राष्ट्रीय योग दिवस



आष्टा, देशबन्धु। लोक शिक्षण संचालनालय के निर्देश के अनुसार शाउमावि कोठरी में अंतर्राष्ट्रीय योग दिवस मनाया गया। कार्यक्रम का शुभारंभ मां सरस्वति के चित्र पर माल्यार्पण किया गया। ग्यारहवें अंतर्राष्ट्रीय योग दिवस पर विशाखापटनम से प्रधानमंत्री नरेंद्र मोदी द्वारा तथा मुख्यमंत्री डॉ. मोहन यादव द्वारा भोपाल से योग दिवस पर भाषणों का सीधा प्रसारण सुना गया। इस योग दिवस के लिए 'एक पृथ्वी, एक स्वास्थ्य के लिए योग' थीम

आयोजित किए गए हैं। संयुक्त राष्ट्र महासभा द्वारा योग को एक वैश्विक पहचान भारत ने अंतर्राष्ट्रीय स्तर पर दिलाई है, इसका परिणाम है, कि प्रथम अंतर्राष्ट्रीय योग दिवस घोषित किया गया। आज हम सभी 11वें अंतर्राष्ट्रीय योग दिवस में सहभागिता कर रहे हैं। नगरपरिषद अध्यक्ष प्रतिनिधि राधेश्याम दलपति,मंडल अध्यक्ष देवजी पटेल,पार्षद शिशुपाल वर्मा,सुनील केलिया,सीएमओ नरेंद्र जाटव ने योग क्रियाएं की। योग कार्यक्रम में उपस्थित पूर्व विधायक रघुनाथ सिंह मालवीय ने बताया कि प्रतिदिन योग करने से मन एवं शरीर स्वस्थ रहता है। शासन द्वारा इस वर्ष वृहद पृथ्वी, एक स्वास्थ्य के लिए योग' थीम

चैक अनादरण मामले में न्यायालय ने आरोपी को किया दोषमुक्त

आष्टा, देशबन्धु। न्यायालय में चैक अनादरण के मामले में न्यायाधीश नदीम जावेद खान ने अभियुक्त धन सिंह पिता घोंसुलाल मालवीय निवासी पारोलिया पार को दोष मुक्त किया है। एच.डी.एफ.सी. बैंक शाखा आष्टा ने अभियुक्त के विरुद्ध चैक अनादरण का प्रकरण न्यायालय में प्रस्तुत किया था कि अभियुक्त ने 01 दिसम्बर 2013 को एच.डी.एफ.सी. बैंक से लिए गए ऋण की वसूली के लिए भुगतान हेतु अपने खाते का एक चैक 10 अप्रैल 2018 को बैंक के पक्ष में जारी किया था, जो बैंक द्वारा प्रस्तुत करने पर अनादृत हो गया था। बैंक ने अपने अधिवक्ता के माध्यम से न्यायालय में धन सिंह के विरुद्ध धारा 138 परक्राम्य लिखत अधिनियम, में परिवाद पेश किया। न्यायालय ने दोनों पक्षों की दलीलें सुनने एवं वाक्य संग्रहित कर अभियुक्त के विद्वान अधिवक्ता योगेश पटेल के तर्कों से सहमत होकर इस निकर्ष पर अभिमत दिया कि बैंक द्वारा प्रस्तुत परिवद पत्र में उल्लेखित चैक की राशि को बैंक द्वारा स्पष्टीकरण कर साबित नहीं हो सका, बैंक न्यायालय में अपना दावा सिद्ध नहीं कर पाया, न्यायालय द्वारा अभियुक्त को चैक अनादरण के आरोप से दोषमुक्त किया गया।

महिलाओं को योग सिखाया और बताए फायदे



आष्टा, देशबन्धु। अंतर्राष्ट्रीय योग दिवस अखिल भारतीय मारवाड़ी महिलाओं द्वारा करे योग रहे निरोग के साथ योगा का आयोजन किया। उक्त आयोजन सरोज रामेश्वर खंडेलवाल के निवास पर सर्वप्रथम संगठन प्रमुख विजयलक्ष्मी गणेश उपाध्याय ने मां सरस्वती के चित्र पर माल्यार्पण कर दीप प्रज्ज्वलित किया। तत्पश्चात महिलाओं को सामूहिक योग करवाया। इस अवसर पर वरिष्ठ सलाहकार श्रीमती विजयलक्ष्मी उपाध्याय ने एवं सरोज पालीवाल ने सभी उपस्थित महिलाओं को योग सिखाया और योग से होने वाले फायदे के बारे में बताया। इस आयोजन में अध्यक्ष श्रीमती रानी सोनी, मीना श्रीवास्तव, सरोज खंडेलवाल सुनीता ऐलजपुरिया, अनिता शर्मा वैशाली खंडेलवाल, नम्रता मुंदड़ा, ऋषी सोनी, वीना पीरोहित, उषा तिवारी, शारदा सोनी, विजयलक्ष्मी उपाध्याय व महिला सशक्तिकरण प्रमुख रिमता मूंदड़ा उपस्थित रही।

कलेक्टर ने कराटे प्रतियोगिता में उत्कृष्ट प्रदर्शन करने वाले खिलाड़ियों को किया सम्मानित



सीहोर, देशबन्धु। कलेक्टर बालागुरु के. ने नेपाल में आयोजित इंटरनेशनल कराटे प्रतियोगिता में उत्कृष्ट प्रदर्शन कर मेडल जीतने वाले और देश का नाम रोशन करने वाले कराटे खिलाड़ियों को सम्मानित किया। इस अवसर पर कलेक्टर श्री बालागुरु के. ने कहा कि यदि

दृढ़ संकल्प के साथ निरंतर मेहनत की जाए तो सफलता निश्चित ही मिलती है। उन्होंने कहा कि प्रत्येक व्यक्ति के भीतर आसीमित क्षमताएं होती हैं, बस अपनी उन क्षमताओं को पहचानना जरूरी है। उन्होंने कहा कि हमारे जिले में प्रतिभाओं की कमी नहीं है, केवल उन्हें अवसर प्रदान करने की जरूरत है। उल्लेखनीय है कि सीहोर स्थित मास्टर आफ ताओ कराटे एसोसिएशन के दो दर्जन से अधिक खिलाड़ियों ने नेपाल में आयोजित इंटरनेशनल कराटे प्रतियोगिता में शानदार प्रदर्शन करते हुए पदक हासिल कर शहर का नाम रोशन किया है। प्रतियोगिता में पायल बागवान ने गोल्ड मेडल जीता है और सात अन्य खिलाड़ियों ने भी मेडल जीते हैं।

जुम्मापुरा मोहर्म्म कमेटी के सदर बने शाहिद



आष्टा, देशबन्धु। मोहर्म्म का त्यौहार मनाने के लिए जुम्मापुरा कमेटी द्वारा एक मीटींग जमातखाना में रखी गई, जिसमें सर्वसम्मति से शेख शाहिद को कमेटी का सदर बनाया गया, वहीं नायाब सदर पार्षद जाहिद गुड्डु खजांची शेख चांद मिया, सेक्रेट्री वसीम उर्फ

विक्की को बनाया गया। सरपरस्त में प्यारे भाई ठेकेदार, शेख मुप्ताक, शेख अंसार, शेख रईस फुफ्फा, सनव्वर पठान, वक्फ बोर्ड तहसील के अध्यक्ष मिर्जा फारूक बैग, शेख हनीफ, मुनव्वर पठान की उपस्थिति में कमेटी गठित की गई। मोहर्म्म कमेटी के सभी

नवनर्वाचित पदाधिकारियों का स्वागत किया गया। स्वागत करने वालों में प्रमुख रूप से शेख नदीम, नवाब बेरी, अलतमश खान-कोच, बिल्ड अप स्पोर्ट्स एफसी इन चयनकर्ताओं ने खिलाड़ियों के प्रदर्शन का गहन और निष्पक्ष मूल्यांकन किया। ट्रायल्स पूरी तरह पारदर्शी, प्रतिस्पर्धात्मक और तकनीकी मानकों के अनुरूप संपन्न हुए।

देशभर से सौ से अधिक प्रतिभाशाली फूटबाल खिलाड़ियों ने लिया भाग

चर्च ग्राउंड पर एमपीपीएल सीजन-6 के ट्रायल्स का हुआ आयोजन

सीहोर, देशबन्धु। शहर के चर्च मैदान पर सालों से निःशुल्क रूप से फुटबाल खेल की गतिविधियां जिला फुटबाल एसोसिएशन के तत्वाधान में किया जा रहा है। इसके अंतर्गत नियमित रूप से प्रशिक्षण दिया जा रहा है। इसका अलावा हर सप्ताह प्रतियोगिता का आयोजन किया जा रहा है। रविवार की सुबह एपीपीएल सीजन-6 का सफल आयोजन किया गया। इस मौके पर बड़ी संख्या में खिलाड़ी शामिल थे। चयन के दौरान एसोसिएशन के सचिव मनोज कन्नोजिया आदि बड़ी संख्या में खेल प्रशिक्षक शामिल थे। एसोसिएशन के मीडिया प्रभारी प्रियांशु दीक्षित ने बताया कि बिल्ड अप स्पोर्ट्स एफसी के तत्वाधान में जिला फुटबाल एसोसिएशन के सहयोग से, मध्यप्रदेश प्रीमियर लीग सीजन 6 के लिए चयन ट्रायल्स का आयोजन सीहोर के ऐतिहासिक चर्च ग्राउंड पर भव्य रूप से संपन्न हुआ। इस आयोजन में देशभर से 100 से अधिक प्रतिभाशाली खिलाड़ियों ने भाग लिया।



खिलाड़ी इंदौर, देवास, उज्जैन, भोपाल, सीहोर, झांसी, कटनी, बालाघाट, बीना सहित अन्य राज्यों और जिलों से बड़ी संख्या में पहुंचे, जिससे ट्रायल्स को एक राज्य स्तरीय नहीं बल्कि अखिल भारतीय स्वरूप प्राप्त हुआ। इस आयोजन की सफलता में डीएफए की भूमिका अत्यंत सराहनीय रही। एसोसिएशन के सचिव श्री कन्नोजिया ने न केवल आयोजन की

शामिल थे। विपिन पवार-कोच, खेल एवं युवा कल्याण विभाग, सुमित तोमर, अतुल यादव-हेड कोच, बिल्ड अप स्पोर्ट्स एफसी, अलतमश खान-कोच, बिल्ड अप स्पोर्ट्स एफसी इन चयनकर्ताओं ने खिलाड़ियों के प्रदर्शन का गहन और निष्पक्ष मूल्यांकन किया। ट्रायल्स पूरी तरह पारदर्शी, प्रतिस्पर्धात्मक और तकनीकी मानकों के अनुरूप संपन्न हुए।

ताप्ती तीरे

सार-समाचार

पद्म शेषनाग मंदिर में प्राण प्रतिष्ठा की वर्षगांठ पर किया गया विशेष पूजन

बैतूल, देशबन्धु । साहू समाज समिति, सदर बाजार के तत्वावधान में श्री पद्म शेषनागदेवता एवं नागिन माताजी की प्राण प्रतिष्ठा की तीसरी वर्षगांठ के अवसर पर अभिषेक कार्यक्रम किया गया। रात्रि में विशेष पूजन, महाआरती एवं प्रसाद वितरण कार्यक्रम हुआ जिसमें बड़ी संख्या में समाजजनों की उपस्थिति रही। कार्यक्रम की विशेष बात यह रही कि इसे सफल बनाने में समिति के कनिष्ठ उपाध्यक्ष सूर्यकांत साहू पल्हेवार एवं उनके परिवार, साथ ही समिति के प्रचार सचिव खेमू पण्पू साहू पल्हेवार एवं उनके परिवार ने विशेष सहभागिता निभाई। साहू समाज समिति के सदस्य एवं भारत सरकार के सैनिक प्रवीण सहदेव साहू का विशेष रूप से सम्मान किया गया। समिति के वरिष्ठ उपाध्यक्ष श्याम सुंदर साहू एवं सचिव राजू सुखदेव साहू ने कार्यक्रम का सफल संचालन किया। इस अवसर पर समिति के मुख्य संरक्षक महेन्द्र कुमार गुदवारे, वरिष्ठ संरक्षक राजेन्द्र प्रसाद साहू, अध्यक्ष रविन्द्र कुमार गुदवारे, वरिष्ठ उपाध्यक्ष श्याम सुंदर साहू, कनिष्ठ उपाध्यक्ष सूर्यकांत साहू, सचिव राजू सुखदेव साहू, कोषाध्यक्ष बुधराव साहू प्रमुख रूप से उपस्थित रहे।

मरीजों को फल वितरित कर मनाया जन्मदिन, बोले: सेवा से बढ़ा काम नहीं



चिचोली, देशबन्धु । कांग्रेस नेता राजेश साहू बाबा ने रविवार 22 जून को अपने जन्मदिन के अवसर को सेवा भाव में बदलते हुए प्राथमिक स्वास्थ्य केंद्र चिचोली पहुंचकर भर्ती मरीजों को फल वितरित किए। उन्होंने कहा कि जन्मदिन जैसे व्यक्तिगत अवसरों को समाज की सेवा में लगाना ही सच्चे अर्थों में इसका उद्देश्य है। इस दौरान मरीजों और उनके परिजनों ने उन्हें शुभकामनाएं भी दीं। फल वितरण कार्यक्रम के समय चिचोली शहर कांग्रेस कमेटी के अध्यक्ष विजय आर्य, ग्रामीण ब्लॉक कांग्रेस कमेटी के अध्यक्ष नेकराम यादव, कांग्रेस नेता बनवारी अकोले, सरपंच पति दहसिंह उडके, दिलीप उडके, श्याम चौकीकर, अर्जुन वाघमारे सहित अन्य कांग्रेसजन उपस्थित रहे। कार्यक्रम के माध्यम से यह संदेश दिया गया कि समाज सेवा ही सबसे बड़ा उत्सव है। इस अवसर पर उपस्थित लोगों ने राजेश साहू बाबा को जन्मदिन की शुभकामनाएं दीं और उनके इस सेवा कार्य की सराहना की।

अनुसूचित जाति-जनजाति पिछड़ा वर्ग समाज संगठन की बैठक में चर्चा हुई

बैतूल, देशबन्धु । अनुसूचित जाति जनजाति एवं पिछड़ा वर्ग समाज संगठन की एक महत्वपूर्ण बैठक संपन्न हुई। इस बैठक में वर्तमान भारतीय परिवेश में वैश्वीकरण, भूमंडलीकरण, औद्योगीकरण, रोजगार, शिक्षा, स्वास्थ्य और कृषि जैसे क्षेत्रों में हो रहे परिवर्तन को लेकर आमंत्रित जनों ने अपने विचार प्रकट किए। बैठक में यह निर्णय लिया गया कि शीघ्र ही एक जिला स्तरीय समिति का गठन किया जाएगा, जो समाज के विभिन्न मुद्दों पर कार्य करेगी। साथ ही जिला स्तरीय सम्मेलन आयोजित करने की रूपरेखा तैयार की जाएगी, जिसमें विशेष रूप से युवाओं, महिलाओं और बुजुर्ग जनों की समस्याओं पर गंभीरता से विचार किया जाएगा। संगठन द्वारा सदस्यता अभियान भी प्रारंभ किया जाएगा, जिसके माध्यम से अधिक से अधिक लोगों को समाज की मुखंधारा से जोड़ने का प्रयास किया जाएगा। इस अवसर पर पूरन यादव, डॉ. सुखदेव डोंगरे, रविंद्र कुमार यादव, मनोहर पांसे, शेषराव नागले, बंटी वासनिक, महादेव पाटिल, एच.पी. चौकीकर, अतुलसिंह मर्सकोले, रामशंकर आवलेकर, के.एल. सोनारे सहित समस्त समाज के प्रतिनिधियों ने समाज की एकता और प्रगति के लिए मिलकर कार्य करने का संकल्प लिया।

अर्जुन की तरह लक्ष्य पर रहेगी फोकस तो सफलता जरूर मिलेगी

बैतूल, देशबन्धु । कंप्यूटर शिक्षा के क्षेत्र में जिले का अग्रणी और प्रतिष्ठित संस्थान सृष्टि कंप्यूटर एजुकेशन द्वारा संचालित निःशुल्क कंप्यूटर प्रशिक्षण शिविर का रविवार को समापन किया गया। नव सृष्टि समाज कल्याण एवं शिक्षा समिति के तत्वावधान में विगत 19 मई से संचालित निःशुल्क शिविर में विद्यार्थियों को कंप्यूटर फंडामेंटल्स, एमएस वर्ड, एक्सेल, पावरपॉइंट और इंटरनेट जैसी बुनियादी तकनीकी जानकारीयों दी गई। समापन कार्यक्रम में मुख्य अतिथि के रूप में भारतीय जनता पार्टी के जिलाध्यक्ष सुधाकर पवार उपस्थित रहे। उन्होंने अपने उद्बोधन में कहा कि विद्यार्थी यदि अर्जुन की तरह अपना लक्ष्य तय कर उसी पर केंद्रित रहें, तो सफलता निश्चित है। मेहनत और लगन ही सबसे बड़े



हथियार होते हैं। विशेष अतिथि वरिष्ठ पत्रकार विनय वर्मा ने कहा कि ऐसे शिविरों से तकनीकी ज्ञान के साथ बच्चों में आत्मविश्वास भी आता है। उन्होंने सृष्टि कंप्यूटर एजुकेशन की पहल की सराहना की। संस्था के संस्थापक और निदेशक जितेन्द्र कुमार पेसवानी ने कहा कि हर वर्ष हम ऐसे निःशुल्क शिविरों का आयोजन करते हैं ताकि तकनीकी ज्ञान हर वर्ग के विद्यार्थी तक पहुंचे। इस बार भी बच्चों का उत्साह और सहभागिता बेहद सराहनीय रही।

ग्रामीणों को पेयजल के लिए पाचनजोत नदी का ही



आमला, देशबन्धु । सरकार लाख दावा करें कि दूरदराज क्षेत्र के ग्रामीणों को भी स्वच्छ और साफ पेयजल सरलता से मिल रहा है। प्रशासन लाख बार कहे कि ग्रामीण अंचलों में पेयजल की कोई दिक्कत नहीं है। पर सरकार और प्रशासन के दावे आदिवासी बाहुल्य ग्राम पाचनजोत में धरे के धरे रह जाते हैं। ग्राम पंचायत कलमेश्वरा के ग्राम पाचनजोत (बादड़ रैयत) में ग्रामीणों की प्यास ग्राम से सटकर बहने वाली नदी बुझा रही है। पेयजल के लिए ग्रामीणों को इस नदी का ही सहारा है। नदी पर निर्भर ग्रामीण पाचनजोत नदी में जब पानी कम रहता है तब तो ग्रामीण सरलता से इस नदी का पानी उपयोग में ले लेते हैं। पर जब नदी उफान पर होती है तो पानी लेना मुश्किल होता है और पानी पीने योग्य भी नहीं होता। ऐसी स्थिति में ग्रामीणों की समस्या बढ़ जाती है और फिर अपनी प्यास बुझाने

रोजना पर पानी फेर रहे पीएचई के अधिकारी

नदी के पानी से प्यास बुझाने मजबूर बोदुड़ रैयत के ग्रामीण

के लिए ग्रामीण नदी के किनारे झिरिया बनाकर उसका पानी पीने को मजबूर होते हैं। स्थिति यह है कि झिरिया का पानी लेने के लिए भी ग्रामीणों को नंबर लगाकर इंतजार करना पड़ता है। हालांकि कुछ ही समय में झिरिया का पानी भी दम तोड़ देता है। ग्रामीणों ने बताया कि वे इस समस्या से काफी परेशान हैं और प्रशासन से कई बार गुहार लगा चुके हैं। लेकिन अभी तक कोई समाधान नहीं निकला है।

नलजल योजना पर नहीं हुआ काम

ग्राम बोदुड़ रैयत (पाचनजोत) के सुकलाल भोपाकर, नत्थू भोपाकर, नरेन्द्र भोपाकर, भगूलाल दरसीमा आदि ने बताया कि नल जल योजना के नाम पर उनके यहां कई माह पहले बोर किया गया। पर योजना पर कोई काम नहीं हुआ। ग्राम के कुछ क्षेत्र

में पेयजल की समस्या है। विशेषकर टेकड़ा मोहले में इस क्षेत्र के लोग पेयजल के लिए नदी पर आश्रित हैं। बारिश के दिनों में नदी से पानी लाना काफी जोखिम भरा काम है। ग्रामीणों ने बताया कि वे इस समस्या से काफी परेशान हैं।

कलेक्टर ने दिए जांच के निर्देश

इस समस्या की ओर जब कलेक्टर नरेन्द्र सूर्यवंशी का ध्यान दिलाया गया तो वे भी सुनकर दंग रह गए। कलेक्टर ने इस विषय में बताया कि जल्द ही समस्या का निराकरण करवाया जाएगा। कलेक्टर ने कहा कि यदि ग्रामीण झिरिया के पानी का उपयोग कर रहे हैं तो बहुत गंभीर बात है। जल्द व्यवस्था बनाई जाएगी। कलेक्टर के निर्देश के बाद अब देखना यह है कि कब तक ग्रामीणों की समस्या का समाधान होता है।

विधायक ने कहा- जल्द समस्याओं का होगा निराकरण

विधायक डॉ योगेश पण्डाये ने कहा कि इस मामले में जांच कराई जाएगी और जल्द ही समस्या का समाधान किया जाएगा। विधायक ने कहा कि ग्रामीणों को पेयजल की सुविधा उपलब्ध कराना हमारी प्राथमिकता है। हम इस मामले में जल्द ही कार्रवाई करेंगे और ग्रामीणों की समस्या का समाधान करेंगे।

माचना नदी चौड़ीकरण और सफाई कार्य का निरीक्षण करने पहुंचे विधायक

नगर की पेयजल समस्या के स्थाई समाधान की दिशा में बढ़ाया कदम



बैतूल, देशबन्धु । नगर पालिका परिषद बैतूल द्वारा विवेकानंद वार्ड स्थित माचना नदी पर बने एनीकेट में जमा गад की सफाई, नदी के चौड़ीकरण एवं सौंदर्यीकरण का कार्य प्रारंभ किया गया है। रविवार को इस कार्य का निरीक्षण करने बैतूल विधायक हेमंत खंडेलवाल स्वयं माचना घाट पहुंचे। निरीक्षण के दौरान विधायक के साथ नगर पालिका अध्यक्ष पार्वतीबाई बारस्कर, मुख्य नगर पालिका अधिकारी सतीश मत्सेनिया, वार्ड पार्षद अंजू शर्मा, पूर्व नगर पालिका अध्यक्ष आनंद प्रजापति, भाजपा मंडल अध्यक्ष विकास मिश्रा और बड़ी संख्या में वार्डवासी उपस्थित रहे। निरीक्षण के दौरान विधायक हेमंत खंडेलवाल ने मुख्य नगर पालिका अधिकारी एवं उपयंत्री को निर्देश दिए कि माचना नदी पर बने एनीकेट से लेकर गंगुडोह डैम तक की लगभग 1.50 किलोमीटर लंबाई में नदी का सीमांकन कराया जाए ताकि भविष्य में अतिक्रमण न हो सके और नदी की संरचना

► एनीकेट से गंगुडोह डैम तक सीमांकन के लिए निर्देश

सुरक्षित रह सके। विधायक ने नगर पालिका को यह भी निर्देशित किया कि एनीकेट में जल संग्रहण क्षमता बढ़ाने हेतु डब्ल्यूआरडीए (जल संसाधन विभाग) से तकनीकी मार्गदर्शन प्राप्त कर कार्य योजना बनाई जाए। उन्होंने कहा कि यदि माचना नदी की सफाई और चौड़ीकरण कार्य समय पर पूरा होता है तो एनीकेट में पानी की स्टोरेज क्षमता वर्तमान से दोगुनी हो सकती है, जिससे नगरवासियों को गर्मी के मौसम में जल संकट से राहत मिलेगी। इस अवसर पर स्थानीय नागरिकों ने भी नदी की सफाई और विस्तारीकरण को लेकर विधायक से चर्चा की और कार्य की गुणवत्ता बनाए रखने की अपील की। निरीक्षण के दौरान सफाई कार्य में लगे श्रमिकों की भी हौसला अफजाई की गई।—

माचना घाट पर योग शिविर का समापन, जगाई लोगों में योग की अलख

प्रशिक्षकों को प्रमाण पत्र देकर किया सम्मान

बैतूल, देशबन्धु । अंतर्राष्ट्रीय योग दिवस के उपलक्ष्य में भारत स्वाभिमान न्यास एवं पतंजलि योग समिति द्वारा आयोजित तीन दिवसीय योग प्रोटोकॉल प्रशिक्षण शिविर शनिवार 21 जून को संपन्न हो गया। शिविर के अंतिम दिन आयोजन समिति पतंजलि की ओर से विधायक हेमंत खंडेलवाल द्वारा प्रशिक्षित योग शिक्षकों को प्रमाण पत्र एवं प्रशस्ति पत्र भेंट कर सम्मानित किया गया। कार्यक्रम में भाजपा जिला अध्यक्ष सुधाकर पवार, नगर पालिका अध्यक्ष पार्वतीबाई बारस्कर, पूर्व नगरपालिका अध्यक्ष आनंद प्रजापति, समाजसेवी सुनील द्विवेदी उपस्थित थे। यह शिविर विवेकानंद वार्ड स्थित माचना नदी विसर्जन घाट के पास, फिल्टर प्लांट के पीछे आयोजित किया गया था। 19 से 21 जून तक चले इस शिविर में प्रतिदिन लगभग बड़ी संख्या में नागरिकों ने भाग लिया और योग के विभिन्न आसन, प्राणायाम एवं ध्यान की विधियों का अभ्यास किया। शिविर में पतंजलि के प्रशिक्षक हितेश पटेल, शिक्षा बारस्कर, बिमल दुबे, विनोद परिहार एवं संतोष तोमर द्वारा योग प्रोटोकॉल का अभ्यास कराया गया। इन प्रशिक्षकों ने



प्रतिभागियों को नियमित योग अभ्यास के लाभ, मानसिक और आत्मिक शुद्धता तथा आयुर्वेद के माध्यम से रोगों से बचाव की जानकारी दी। शिविर के समापन अवसर पर भारत स्वाभिमान न्यास के जिला प्रभारी सुनील कुबड़े ने इन प्रशिक्षकों को प्रमाण पत्र एवं प्रशस्ति पत्र भेंट कर सम्मानित किया। उन्होंने कहा कि योग शारीरिक, मानसिक संतुलन के लिए आवश्यक है, और इन प्रशिक्षकों ने समाज में योग के प्रचार-प्रसार में सराहनीय भूमिका निभाई है। शिविर के अंतिम दिन बड़ी संख्या में नागरिक उपस्थित रहे।

► शासन के आदेश छोड़ मनमाना निर्माण

आठनेर, देशबन्धु । विकासखंड आठनेर की ग्राम पंचायत गुजरमाल के ग्राम ठानी में जल संसाधन विभाग द्वारा ठानी जलाशय में जल निकासी द्वार का निर्माण किया जा रहा है विभाग द्वारा एस एस कंस्ट्रक्शन से इस स्विस् वाल निर्माण का अनुबंध किया है। मगर ठेकेदार द्वारा प्राकलन अनुसार कार्य नहीं किया जा रहा है। ज्ञात रहे ठानी जलाशय से लगभग 500 एकड़ खेतों को नहर के माध्यम से पानी दिया जाता है। जल निकासी द्वार एवं नहर की जोर्ण शीर्ष हालत के कारण विभाग द्वारा कार्ययोजना तैयार कर लघु सिंचाई परियोजना के अंतर्गत लगभग 20-22 लाख की लागत से जल निकासी द्वार का जोर्णांद्धार किया जा रहा है। मगर विभाग द्वारा उचित मॉनिटरिंग के अभाव में ठेकेदार अपनी मर्जी से काम कर रहा है निर्माण स्थल पर लगने वाला साइन बोर्ड नदारद है जबकि शासन के निर्देशानुसार निर्माण स्थल पर बोर्ड लगाना अनिवार्य है, जिससे ग्रामीणों को योजना संबंधी जानकारी लागत निर्माण एजेंसी आदि की पारदर्शी तरीके से जानकारी मिल सके। बोर्ड के नहीं लगे होने से निर्माण कार्य पर विपरीत प्रभाव पड़ रहा है। ग्राम धनोरी के किसान मंदू पडलक ने बताया कि ठेकेदार निर्माण कार्य में गंभीर अनियमितताएं बरत रहा है। कार्य स्थल पर कार्य कर रहे मजदूर भी अपने-अपने हिसाब से मटेरियल को मिक्सर मशीन में डालते हैं। मिक्सर



मशीन से मटेरियल को सीधा जमीन पर गिरा रहे हैं जिससे डेम का मलबा भी मसाले के साथ सीधे आरसीसी कार्य में जा रहा है। ग्रामीणों ने बताया कि कुएं के आरसीसी कार्य में गुणवत्ताहीन मटेरियल का इस्तेमाल किया गया है। लोहा भी मापदंड के अनुसार नहीं लगाया गया है। ठानी धनोरी के किसानों एवं ग्रामीणों ने शासन से मांग की है कि ठेकेदार द्वारा जल निकासी द्वार के गुणवत्ताहीन कार्य की जांच कर तकनीकी आधार से गुणवत्ता पूर्वक कार्य करवाया जाए। इस संबंध में जल संसाधन विभाग के एसडीओ नीरज कौरव से मोबाइल नंबर 9 39903 6059 पर उनका पक्ष जानने के लिए संपर्क किया गया, मगर उन्होंने मोबाइल रिसीव नहीं किया वहीं एस एस कंस्ट्रक्शन के ठेकेदार शम्मी सिंह ठाकुर से भी संपर्क किया गया, मगर उन्होंने भी मोबाइल नहीं उठाया।

राज्यपाल ने किया लोकार्पण, मुख्यमंत्री ने भी इसकी महत्ता को सोशल मीडिया पर साझा किया

बैतूल में बनी सिकल सेल पर शॉर्ट फिल्म मचा रही धूम

बैतूल, देशबन्धु । सिकल सेल रोग की रोकथाम के लिए पूर्व वैवाहिक जेनेटिक काउंसिलिंग की अहमियत को दर्शाती एक शॉर्ट वीडियो फिल्म हाल ही में बैतूल के घोड़ाडोंगरी विकास खंड के खमालपुर गांव और जिला चिकित्सालय बैतूल में शूट की गई। इस जागरूकता अभियान का उद्देश्य समाज में सिकल सेल रोग के प्रति जानकारी फैलाना और युवाओं को विवाह से पूर्व जांच कराने के लिए प्रेरित करना है। सीएमएचओ डॉक्टर मनोज कुमार हुरमाड़े ने बताया कि इस प्रेरणादायक शॉर्ट फिल्म का औपचारिक लोकार्पण मध्यप्रदेश के राज्यपाल मंगू भाई पटेल द्वारा बड़वानी से किया गया। यह कदम स्वास्थ्य क्षेत्र में नई चेतना और जागरूकता लाने का संकेत है। यह बैतूल जिले के लिए गर्व का विषय है कि इस जागरूकता वीडियो को मुख्यमंत्री डॉ मोहन यादव ने अपने आधिकारिक सोशल मीडिया प्लेटफॉर्म पर साझा कर आम जनमानस तक इसकी महत्ता को पहुंचाया। इस फिल्म में कलाकारों ने ग्रामीण परिवेश में अपनी कला का जौहर दिखाते हुए बताया कि शादी के लिए कुंडली मिलाने के साथ-साथ सिकल सेल



कार्ड मिलना भी जरूरी है। इस फिल्म में मुख्य रूप से सिकल सेल कार्यक्रम की नोडल डॉ अंकिता सिते ने अहम भूमिका निभाई है। डॉ अंकिता सिते ने बताया कि इस शॉर्ट फिल्म से सिकल सेल रोग की रोकथाम के लिए जागरूकता लाने का प्रयास है। समय रहते जांच और जेनेटिक काउंसिलिंग विशेषकर विवाह से पहले की गई सिकल सेल की जांच और कार्ड मिलान आने वाली पीढ़ियों को इस गंभीर बीमारी से बचाने में अहम भूमिका निभा सकती है।



एक करोड़ से ज्यादा लोगों की स्क्रीनिंग की गई और...

इस मिशन के माध्यम से मध्य प्रदेश में एक करोड़ से ज्यादा लोगों की स्क्रीनिंग की गई और स्क्रीनिंग करने के बाद विशेष तकनीक से तैयार किए गए कार्ड उनको दिए गए। इस कार्ड से पता चलता है कि हितग्राही सिकल सेल रोगी है,वाहक है या पूर्णतः सामान्य है। शादी के पहले सिकल सेल कार्ड जरूर मिले और अपने बच्चों को सिकल सेल जैसी गंभीर बीमारी से बचाए। डॉ अंकिता सिते ने बताया कि प्रदेश के जनजाति बाहुल्य क्षेत्र में सिकल सेल एनीमिया एक अनुवांशिक असाध्य रोग है, जो माता-पिता से बच्चों में जा सकता है। इसकी रोकथाम के लिए पूरे देश में कार्यक्रम चलाए जा रहे हैं। बैतूल में सिकल सेल कार्यक्रम चलाया जा रहा है।

सूक्ष्म, लघु और मध्यम क्षेत्र में नए युग की होगी शुरुआत

मुख्यमंत्री के नेतृत्व में 27 को रतलाम में होगी क्षेत्रीय उद्योग और रोजगार समिट

भोपाल, देशबन्धु। मुख्यमंत्री डॉ. मोहन यादव के नेतृत्व में 27 जून को रतलाम में क्षेत्रीय उद्योग एवं रोजगार समिट का आयोजन होगा। सूक्ष्म, लघु और मध्यम उद्यम क्षेत्र में नए युग की शुरुआत होगी। यह आयोजन प्रदेश में उद्यमिता, रोजगार और नवाचार की दिशा में सरकार की प्रतिबद्धता का सशक्त उदाहरण बनेगा।

मुख्यमंत्री डॉ. यादव इस अवसर पर 350 करोड़ रुपये से अधिक लागत की 35 से अधिक औद्योगिक अधोसंरचना परियोजनाओं, क्लस्टरों और विभागीय भवनों का भूमि-पूजन और लोकार्पण करेंगे। साथ ही 1500 करोड़ रुपये से अधिक निवेश की 50 नई औद्योगिक इकाइयों की आधारशिला भी रखी जाएगी। प्रदेश में युवाओं को रोजगार से जोड़ने की दिशा में यह कार्यक्रम एक महत्वपूर्ण पड़ाव साबित होगा।

मुख्यमंत्री डॉ. यादव द्वारा 500 उद्यमियों को आशय पत्र और भूमि आवंटन प्रदान किया जाएगा। साथ ही 500 आकांक्षी युवाओं को रोजगार के ऑफर लेटर सौंपे जाएंगे। लोकमाता देवी अहिल्याबाई प्रशिक्षण कार्यक्रम के तहत 100 से अधिक लाभार्थियों को अनुदान राशि वितरित की जाएगी।

कार्यक्रम में ओएनडीसी, एनपीसीआई और वालमार्ट जैसी राष्ट्रीय व अंतर्राष्ट्रीय संस्थाओं के साथ मध्यपूर्ण समझौता ज्ञापनों पर हस्ताक्षर किए जाएंगे जिससे प्रदेश की एमएसएमई इकाइयों को निर्यात, डिजिटल भुगतान और नए बाजारों तक पहुंच की दिशा में शानदार अवसर मिलेंगे। कॉन्क्लेव में 97.73 हेक्टेयर के 596 भूखंडों पर 89.91 करोड़ रुपये से विकसित



निवेश और रोजगार को मिलेगा बल

मुख्यमंत्री डॉ. यादव रतलाम कॉन्क्लेव में निवाड़ी, आगर मालवा और रायसेन जिलों में 4.22 करोड़ रु. की लागत से बनने वाले नवीन जिला व्यापार एवं उद्योग केंद्र भवनों का लोकार्पण करेंगे।

प्रदेश की क्षमताओं को दर्शाएंगी प्रदर्शनी

कार्यक्रम स्थल पर 100 से अधिक एमएसएमई इकाइयों, स्टार्ट-अप और स्व-सहायता समूहों द्वारा उत्पादों और नवाचारों की प्रदर्शनी भी लगाई जाएगी। यह प्रदर्शनी प्रदेश की विविधतापूर्ण उद्यमिता को सामने लाने का एक प्रभावी मंच बनेगी। मुख्यमंत्री डॉ. यादव के नेतृत्व में यह आयोजन न केवल रतलाम, बल्कि संपूर्ण मध्यप्रदेश की औद्योगिक दिशा को एक नई पहचान और ऊर्जा देने जा रहा है।

होने वाले 8 औद्योगिक परियोजनाओं का भूमि-पूजन किया जाएगा। साथ ही 231.534 हेक्टेयर के 795 भूखंडों पर 152.21 करोड़ रुपये से विकसित होने वाले 8 औद्योगिक क्षेत्रों का लोकार्पण किया जायेगा। इसके अलावा, निजी और विभागीय भूमि पर विकसित 15 क्लस्टरों का भी भूमि पूजन होगा, जिनकी संयुक्त विकास लागत लगभग 105 करोड़ रुपये है।

भाजपा सरकार में पुलिस का हो रहा राजनीतिक इस्तेमाल : अरिवलेश

लखनऊ, देशबन्धु। सपा अध्यक्ष एवं पूर्व मुख्यमंत्री अखिलेश यादव ने कहा है कि भाजपा सरकार में महिलाएं सुरक्षित नहीं हैं। सरकार पुलिस का राजनीतिक इस्तेमाल कर रही है। जब सरकार विपक्षी दलों के नेताओं पर झूठे मुकदमे कराएगी, फर्जी तरीके से फंसाएगी। फर्जी वोट डलवाएगी, चुनाव जीतने के लिए गलत तरीके प्रयोग करेगी तो पुलिस सही काम नहीं करेगी। यही वजह है कि महिलाएं भाजपा से दूरियां बना रही हैं।

अखिलेश ने कहा कि समाजवादी सरकार बनने पर महिला सुरक्षा के लिए बनाई गई 1090 सेवा को

और मजबूत किया जाएगा। स्त्री समृद्धि सम्मान योजना लागू की जाएगी और समाजवादी पेंशन योजना की तरह महिलाओं को तीन हजार रुपये प्रतिमाह पेंशन दी जाएगी। समाजवादी पार्टी के प्रदेश मुख्यालय पर समाजवादी महिला सभा की राष्ट्रीय और प्रदेशीय संगठन के पदाधिकारियों की बैठक के बाद आयोजित प्रेस कॉन्फ्रेंस में अखिलेश यादव ने कहा कि चुनाव आयोग भाजपा के दबाव में कार्य कर रहा है। अगर कुंदरकी के उपचुनाव के डाटा की जांच हो जाएगी तो पता चल जाएगा, वोट डालने वाले पुलिस के लोग निकलेंगे।

आजीविका मिशन में भ्रष्टाचार का मामला पूर्व मुख्य सचिव और उनके करीबी के खिलाफ लोकायुक्त ने शुरु की जांच

भोपाल, देशबन्धु। प्रदेश के पूर्व मुख्य सचिव इकबाल सिंह बैस और उनके करीबी सेवानिवृत्त आईएफएस अधिकारी आजीविका मिशन के पूर्व सीईओ ललित मोहन बेलवाल के खिलाफ लोकायुक्त पुलिस ने जांच शुरू कर दी है। पूर्व विधायक पायस सखलेचा ने नियंत्रक एवं महालेखा परीक्षक की रिपोर्ट में वर्ष 2018-19 से 2021-22 के बीच टेक होम राशन कथित भ्रष्टाचार होने के बाद वर्ष 2023 में लोकायुक्त संगठन में शिकायत की थी।

इस शिकायत में पोषण आहार योजना और ग्रामीण आजीविका मिशन में कथित तौर पर 500 करोड़ का भ्रष्टाचार किए जाने की शिकायत की थी। जब टेक होम राशन घोटाला हुआ, तब बैस पंचायत एवं ग्रामीण विकास विभाग के अपर मुख्य सचिव थे और टेक होम राशन उनके विभाग के अधीन ही आता है।

सखलेचा ने आरोप लगाया कि इकबाल सिंह बैस ने पंचायत विभाग के अपने कार्यकाल में 2017 में अपने चहेते बेलवाल को वन विभाग से प्रतिनियुक्ति पर लाकर आजीविका मिशन का सीईओ बनाया था। इसके बाद पोषण आहार बनाने वाली सातों फैक्ट्री का कार्य एग्रो इंडस्ट्री कारपोरेशन से लेकर आजीविका मिशन को दे दिया। दिसंबर 2018 में कांग्रेस की कमलनाथ सरकार बनने पर सातों फैक्ट्री का कार्य एग्रो इंडस्ट्रीज कारपोरेशन को सौंपा गया। इतना ही नहीं बैस ने मुख्य सचिव बनने के बाद बेलवाल को सेवानिवृत्ति होने पर संविदा आधार पर फिर से आजीविका मिशन का सीईओ बना दिया था। उल्लेखनीय है कि महिला एवं बाल विकास विभाग छह माह से तीन वर्ष तक के बच्चों, गर्भवती और 11 से 14 साल तक की स्कूल नहीं जाने वाली किशोरियों में टेक होम राशन देता है।

नगर निगम ग्वालियर में लापरवाही पर 2 उपयंत्री निलंबित

भोपाल, देशबन्धु। नगर पालिक निगम ग्वालियर में कार्यों में लापरवाही बरतने पर 2 उपयंत्रियों को निलंबित किया गया है। यह कार्रवाई नगरीय प्रशासन एवं विकास विभाग के आयुक्त संकेत भोंडवे ने पिछले दिनों प्रदेश में नगर निगम में कार्यरत उपयंत्रियों की कार्यों की समीक्षा करने और लापरवाही बरतने वाले उपयंत्रियों के खिलाफ निलंबन जैसी सख्त कार्रवाई करने के निर्देश नगर निगम आयुक्तों को दिये थे।

नगर निगम ग्वालियर में पदस्थ उपयंत्री आशीष राजपूत को अपने क्षेत्र में निर्माण कार्यों को उचित निगरानी न करने और कर्तव्यों के प्रति लापरवाही बरतने पर निलंबित किया गया है। एक अन्य उपयंत्री राजीव पाण्डेय को जल प्रदाय और सीवर संधारण कार्य में लापरवाही बरतने के कारण निलंबित किया गया है। राजीव पाण्डेय लोक स्वास्थ्य यांत्रिकी विभाग से प्रतिनियुक्ति पर नगर निगम ग्वालियर में पदस्थ थे।

पटवारी ने की सागर के पीड़ित परिवार से चर्चा

भोपाल, देशबन्धु। प्रदेश कांग्रेस अध्यक्ष जीतू पटवारी ने सागर जिले के रहली क्षेत्र में एक युवक की हत्या के मामले में आज फोन पर पीड़ित परिवार से चर्चा कर घटना के संबंध में जानकारी हासिल की और परिजनों को ढाँढस बंधाया।

प्रदेश कांग्रेस ने अपने आधिकारिक सोशल मीडिया एकाउंट एक्स पर इसकी जानकारी दी। इसमें कहा गया है कि श्री पटवारी ने मोबाइल



फोन के जरिए मृत युवक के पिता से चर्चा की। उन्होंने आशवासन दिया कि कांग्रेस पीड़ित परिवार को न्याय दिलाने के लिए पूरी तरह प्रतिबद्ध है। कांग्रेस ने आरोप लगाया कि दलित युवक को जुगराज और उसके साथियों ने बीच रास्ते में घेर लिया और धारदार हथियार से हमला करने के साथ ही उसके साथ मारपीट की गयी। इस वजह से उसकी मौके पर ही मौत हो गयी।

प्रदेश को बदनाम कर रही कांग्रेस

इस बीच प्रदेश भारतीय जनता पार्टी के मीडिया प्रभारी आशीष अग्रवाल ने सोशल मीडिया एक्स के जरिए कहा कि भाजपा की मोहन सरकार के सुशासन और कानून के राज से घबराकर कांग्रेस अब मध्यप्रदेश को बदनाम करने का षड्यंत्र चला रही है। श्री अग्रवाल ने दावा करते हुए कहा कि मोहन सरकार में अपराध और अपराधियों के लिए ज़ीरो टॉलरेंस की नीति पूरी दृढ़ता से लागू है। न पहले कोई अपराधी बचा था और न ही आगे बंधा। उन्होंने कहा कि सागर की घटना के सिलसिले में चारों मुख्य अपराधी गिरफ्तार किए जा चुके हैं। उन्होंने कहा कि कांग्रेस के शासनकाल में अत्याचार होते थे, लेकिन अब सरकार कार्रवाई करती है।



प्रथम पृष्ठ का शेष

मध्य पूर्व में बिगड़ते

हालात.... सुबह करीब 10 बजे चेन्नई अंतर्राष्ट्रीय हवाई अड्डे पर सुरक्षित रूप से उतरा। विमान में सवार सभी 262 लोग सुरक्षित हैं। एयरपोर्ट के अधिकारियों ने पुष्टि की है कि यात्रियों को लाउंज और आस-पास के होटलों में ठहराने के लिए व्यवस्था की गई थी। ब्रिटिश एयरवेज ने एक बयान में विमान की वापसी की पुष्टि करते हुए कहा कि वह आगे की यात्रा के लिए मौजूद विकल्पों को तलाश जा रहा है। एयरलाइन ने यात्री सुरक्षा को सबसे बड़ी प्राथमिकता बताते हुए कहा कि वैकल्पिक मार्गों की पुष्टि होने या प्रभावित हवाई क्षेत्र के फिर से खुलने के बाद आगे की जानकारी साझा की जाएगी। रीजनल एयरस्पेस बंद होने के चलते चेन्नई से खाड़ी देशों के लिए कई फ्लाइट्स भी देरी से रवाना हुईं। कुवैत, दोहा, दुबई, शारजाह और अबू धाबी जाने वाली उड़ानों में काफी देरी हुई।

कुवैत एयरवेज की एक उड़ान, जो सुबह 3.30 बजे रवाना होने वाली थी, वह सुबह 05.40 बजे रवाना हुई। इसी तरह, दोहा जाने वाली कतर एयरवेज की एक फ्लाइट और दुबई जाने वाली एमिरेट्स की एक फ्लाइट में लगभग एक घंटे की देरी हुई।

पहलगाम हमला : आतंकियों

को.... एजेंसी ने कहा कि दोनों लोगों ने आतंकियों को भोजन, आश्रय और रसद सहायता प्रदान की थी, जिन्होंने 22 अप्रैल को पर्यटकों को उनकी धार्मिक पहचान के आधार पर चुन-चुन कर मार डाला, जिससे यह अब तक का सबसे भीषण आतंकी हमला बन गया। एनआईए ने दोनों को गैरकानूनी गतिविधि (रोकथाम) अधिनियम, 1967 की धारा 19 के तहत गिरफ्तार किया है और हमले के बाद दर्ज मामले आरसी-02/2025/ एनआईए/ जेएमयू की आगे की जांच कर रही है। मामले की जांच का जिम्मा संभालने वाली एनआईए ने 100 से अधिक संदिग्धों से पूछताछ की है, जो प्रत्यक्ष या अप्रत्यक्ष रूप से नरसंहार में शामिल हो सकते हैं।

लालू बने रहेंगे जाद के....

इतना मजबूर कर देंगे कि मुख्यमंत्री नीतीश कुमार हमारे हर वादे, योजना, विजन और सोच की नकल करेंगे। कुमार ने बिहार विधानसभा चुनाव से पहले सामाजिक सुरक्षा पेंशन योजना की राशि में बढ़ोतरी करने की घोषणा की है। सामाजिक सुरक्षा पेंशन योजना के तहत सभी वृद्धजनों, दिव्यांगजनों और विधवा महिलाओं को अब हर महीने 400 रुपये की जगह 1100 रुपये पेंशन मिलेगी। यादव ने

लिखा, हम निरंतर कह रहे हैं कि हम राजग सरकार को इतना मजबूर कर देंगे कि नीतीश कुमार हमारे हर वादे, योजना, विजन और सोच की नकल करेंगे।

पहले नौकरी रोजगार की बात पर और अब सामाजिक सुरक्षा पेंशन के विषय पर... कुमार और भारतीय जनता पार्टी (भाजपा) को बारी-बारी हमारी हर बात की नकल करनी पड़ रही है। नेता प्रतिपक्ष ने कटाक्ष करते हुए कहा कि जो मुख्यमंत्री 20 साल से लाख अनुनय, विनय एवं आंदोलन एवं आलोचना के बावजूद पेंशन नहीं बढ़ा रहे थे उसी सामाजिक सुरक्षा पेंशन को तेजस्वी यादव ने एक बार फिर बढ़ाकर 1500 रुपये करने की अपनी घोषणा और उसके प्रचार-प्रसार से सरकार को पेंशन बढ़ाने के लिए मजबूर कर दिया। उन्होंने आरोप लगाया कि 20 साल से श्री कुमार को बिहार के दिव्यांगजन, वृद्धजन एवं विधवा माताओं के कल्याण की सुध लेने की जरूरत ही महसूस नहीं हुई, पर तेजस्वी ने अपने सामाजिक सुरक्षा पेंशन बढ़ाने की घोषणा कर मुख्यमंत्री पर ऐसा दबाव बनाया कि मजबूर होकर नीतीश सरकार को अपना अहंकार त्याग दिव्यांगजन, विधवा एवं विद्धजनों का पेंशन बढ़ाना पड़ा।



Bal Shiksha Niketan

English & Hindi Medium | Nursery to 12th

ADMISSION Session 2025-26

OPEN

Congratulations to Our School Stars

Director- Smt. Indra Jain

Class XII Toppers of Session 2024-25

91% Maths Abhi Raghunwshi	85% Maths Pooja Dhakad	85% Maths Anshjeet Raghunwshi	83.8% Maths Naina Jat	81.8% Maths Ayushi Jain	93% Bio., Kunal Gupta	92% Bio., Garima Nagar	90.8% Bio., Ranu Dhakad	88.6% Bio., Jiya Yadav	85.4% Bio., Akash Raghunwshi	84.6% Bio., Jeetesh Yadav	84% Bio., Ashutosh Pitre	84% Bio., Ganesh Chaurasia	81.7% Bio., Nandani Lodha
89.4% Comm., Dev Raghunwshi	89% Comm., Simran Soni	87% Comm., Vikas Dhakad	85% Comm., Aradhna Raghunwshi	84.6% Comm., Anamika Raghunwshi	87% AG., Nikhil Jat	84.2% AG., Surbhi Lodha	81.8% AG., Radhika Rao	81.4% AG., Chandresh Dhakad	80.6% AG., Mamta Dhakad	83.4% Arts, Vedika Goyal	80.4% Arts, Khushi Ahirwar		

Class X Toppers of Session 2024-25

96.8% Radhika Raghunwshi	96.6% Sumit Dhakad	95.4% Siddhi Yadav	94.8% Janhvi Sahu	93.8% Anjali Bhillala	93.4% Sneha Dhakad	93.4% Rahul Dhakad	92.6% Anahika Gupta	91.8% Mahat Raghunwshi	91.8% Khushiboo Dhakad	91.4% Jyoti Raghunwshi	90.8% Gunjan Raghunwshi	90.6% Naina Raghunwshi	90.4% Alekh Dhakad
89.6% Beenu Lodha	89.6% Sundram Dhakad	89.4% Shruti Bairagi	88.2% Krishna Lodha	88% Manju Kishwah	87.6% Rudra Goswami	87.4% Nisha Dhakad	87% Bharti Dhakad	86.6% Ankit Dhakad	86.6% Aman Lodha	86.2% Shivan Singh Tona	85.6% Aakash Prajapati	85% Shivam Bhillala	

AVAILABLE STREAM- ARTS | AGRICULTURE | BIOLOGY | COMMERCE | HOME SCIENCE | MATHS

Behind Preetam Vatika, Kokate Colony, A.B. Road, Guna (M.P.) 07542-404623